

Minuti – Laqgħa tal-Eżekuttiv Nu. 53

Data: It-Tlieta, 21 ta' Dicembru 2021

Hin: 18:30

Post: Binja Kunsill Lokali Imġarr

Preženti fil-Binja Amministrattiva:

Is-Sur Mario Fava – President

Chev Paul Farrugia – Viċi President

Dr. Samuel Azzopardi – Viċi President

Is-Sur Michael Fenech Adami – Membru

Is-Sur Jesmond Aquilina – Membru

Is-Sur Anthony Mifsud – Membru


Is-Sur Joseph Cordina – Membru

Is-Sur Mark Grech – Membru

Perit Graziella Galea – Membru

Ufficijal Preženti:

Sa. Lianne Cassar – Segretarju Eżekuttiv



53.1 Qari u Approvazzjoni tal-Minuti Laqgħa Nu.52

53.1.1 Il-President preżenta l-minuti hekk kif kienu mibgħutha lill-Eżekuttiv mis-Segretarju Eżekuttiv.

53.1.2 Fuq proposta ta-President issekondata minn Chev Paul Farrugia u s-Sur Joe Cordina, l-Eżekuttiv approva l-minuti hekk kif ġew prezentati.

53.2 Punti li joħorġu mill-Minuti Laqgħa Nu. 52

53.2.1 Green Wall u Green Roof

Il-President semma li dan il-proġett kien mixi u kważi sar ix-xogħol kollu preliminari qabel jitpoġġa d-decking u jitħawlu l-pjanti kien lest. Semma li ser ikollu jsir xi installazzjoni ta'dawl peress li kulma hemm hija bozza waħda. Semma li peress li l-iskop huwa li jintuża wkoll bħala spazju għal-laqgħat iridu jsiru wkoll xi sockets tad-dawl.

53.2.2 Tender Organic Waste Collection f' żoni turistiċi matul tmiem il-ġimgħa minn stabbilimenti tal-ikel.

Il-President semma li I-AKL kienet infurmata mill-Avukat tal-Istat li ser issir seduta b' urġenza f' Jannar biex ikun hemm deċiżjoni fuq il-każ. Il-President semma li spejjeż kollha li l-AKL qed tħallas għas-servizz ta' avukat għal dan il-każ ser jintbġħatu lill-Ministeru tal-Ambjent sabiex ikun hemm rimborż ta' dawn l-ispejjeż. Is-seduta li jmiss hija fl-aħħar imgħaqqa ta' Jannar fejn se tingħata s-sentenza.

53.2.3 Vacancy mal-AKL

Il-President semma li kien għaddej f' komunikazzjoni mal-Jobsplus sabiex jara s-sitwazzjoni għaliex kienet wieqfa sabiex joħroġ permess biex il-vacancy ta' Executive Assistant tkun tista' toħroġ għall-pubbliku. Il-President semma li jidher li l-Jobsplus mhux joħorġ permessi għall-vaganzi godda mal-parastatal izda minkejja dan se jkompli jiġi persisti magħhom. Huwa qal li kiteb ukoll lil Ministeru konċernat.

53.2.4 Donazzjonijiet miġbura waqt l-ikla tal-Milied organizzata mill-AKL

Il-President semma li kineu ingabru €2,155 minn dawk kollha li attendew il-Christmas Get Together li organizzat l-AKL nhar il-11 ta' Diċembru 2021. Semma li din is-somma ser tiġi ippreżentata waqt l-istrina.

53.3 Komunikazzjoni mill-President

53.3.1 Laqgħa Plenarja AKL

Il-President propona li l-ewwel Laqgħa Plenarja tal-AKL



ser tkun qed tiġi organizzata nhar is-Sibt, 5 ta' Marzu 2022. Fuq proposta tal-President, issekondata minn Chev. Paul Farrugia u Dr. Samuel Azzopardi, l-Eżekuttiv qabel. Il-President semma li l-istaff ser jibda jiġbor kwotazzjonijiet għal din il-laqqha.

Il-President semma li diga kellu xi laqgħat kemm mal-ANSEK kif ukoll mad-Diviżjoni sabiex waqt din il-laqqha jkun diskuss aktar l-irwol tas-Segretarju Eżekuttiv u l-irwol tal-Membru Elett. Semma li din il-laqqha għanda tkun fora sabiex wieħed jisema l-problemi li iż-żewġ partijiet qed ikun hemm kif ukoll sfidi oħrajn li wieħed qed jaffaċċa sabiex ikun jista' jkun produttiv.

Il-President semma li l-AKL ser tkun anki lesta li tisteiden il-Partit sabiex jiddiskutu ma' dawk preżenti basta l-interess ikun wieħed ġenwin u mhux partīgjan.

Irrimarka wkoll fl-istess plenarja għandu jigi diskuss ukoll ir-Rwol tas-Sindku. Dan fuq bazi pleriminari biex sas-sajf jithejja dokument li wara li jigi diskuss mas-Sindki, jigi pprezentat lil Gvern.

Il-President preżenta għall-approvazzjoni tal-Eżekuttiv sabiex l-impjegat tal-AKL li bħal issa qiegħed Skala 11 notch 7 mis-sena 2022 ikun jista' jitla' skala 10. Fuq proposta tal-President issekondata mis-Sur Anthony Mifsud u s-Sur Micheal Fenech Adami, l-Eżekuttiv approva li l-Assistent Princípal minn Jannar 2022 jitla' għal skala 10.

Il-President semma li f' Jannar l-impjegati klerikali tal-AKL imisshom jitilgħu notch minn dak li kienu. Fuq proposta tal-President issekondata minn Dr. Azzopardi u Chev. Paul Farrugia, l-Eżekuttiv approva din il-proposta.

Il-President semma li l-AKL kienet ħarġet čirkulari b'ittra mibghuta mill-Għaqda Każini tal-Baned sabiex iħeġġu lill-Kunsilli Lokali sabiex waqt attivitajiet lokali iħeġġuhom jużaw is-servizzi tal-Baned Lokali.

Chev. Farrugia ikkumenta li jixtieq jara rispett reciproku fejn meta Każin tal-Banda jagħmel attivita' fil-lokal jew fil-Reġjun, il-President u s-Sindku u l-Kunsilliera għandhom ikun mistiedna.

53.3.2 Impjegat AKL – Approvazzjoni għal Skala 10

53.3.3 Haddiema AKL – Zieda fin notch

53.3.4 Għaqda Każini tal- Banded

53.3.5 Konferenza Anwalli Il-President semma li huwa flimkien mas-Segretarju

ANSEK

Eżekuttiv tal-AKL kienu attendew għall-konferenza anwali organizzata mill-ANSEK.

53.3.6 Board ta' Aġġudikazzjoni ta' Tenders

Il-President semma li peress li s-Sur Joe Cordina kien ser jispicċalu l-mandat tal-AKL u huwa kien fuq il-Board tal-Evalwazzjoni ppropona li minfloku jiġi maħtur is-Sur Jesmond Aquilna sabiex b' mod immedjat f' Jannar jibda l-process ta' evalwazzjoni ta' tenders tal-AEDs. Fuq proposta tal-President issekondata minn Dr. Azzopardi u Chev. Paul Farrugia, l-Eżekuttiv approva dak li kien propost.

53.3.7 Enemalta

Il-President semma li kienet saret laqgħa mal-Enemalta, wara diversi rapporti li kien hemm qed ikun hemm dewmien sabiex il-Kunsilli Lokali jinqdew f' certi xogħlijiet. Il-President semma li mil-laqgħa irriżulta li telqu ħafna ħaddiema f' daqqa li kienu jagħmlu xogħol fuq barra minn mal-Enemalta u għaldaqstant dan id-dewmin qed ikun riżultat ta' din is-sitwazzjoni. Semma li huwa ġie nnotifikat li l-Enemalta għaddejjin bir-reklutagg għaldaqstant is-sitwazzjoni għandha titjieb. Għandha ssir laqgha ohra lejn tmiem Jannar biex jiġi diskuss il-progress li seta' sar.

53.3.8 Progetti – Fondi LESA 2022

Il-President semma li il-Board tal-Evalwazzjoni kien iltaqa'. Semma li huwa ma setgħax jattendi imma kien attenda is-Sur Mark Grech. Semma li kienu kkonkludew fuq il-projetti li kien ser jibbenifikaw mill-fondi imma l-LESA kienet fil-process li toħroġ rapport. Dan għandu johrog lejn l-ahħar ta' Jannar.

53.3.9 Reverse Vending Machines

Il-President semma li l-għada kien ser ikollu laqgħa ma' BCR li huwa responsabbli mill-progett ta' Reverse Vending Machines. Semma li minn Marzu 2022 dawn ser jibdew jitwaħħlu. Semma wkoll li l-parti l-kbira tagħhom ser ikunu fi spazji privati bħalma huma supermarkets u stabbilimenti kummerċjali. Dan huwa ta' beneficiju sabiex ma jostakolawx bankini jew aċċessibilita' għal żoni pedonali.

53.3.10 Leave tal-ħaddiema għas-sena 2022

Il-President ressaq għall-approvazzjoni talba tal-ħaddiema sabiex bilanċ ta' leave li ma intużax matul is-sena 2021 jiġi trasferit għas-sena 2022. Peress li l-ebda ħaddiem ma talab aktar mill-limitu indikat fil-ftiehim kollettiv, il-President

propona li dan għandu jkun approvat. Fuq proposta tal-President sekondata mis-Sur Joe Cordina u s-Sur Mark Grech, l-Eżekuttiv qabel mal-proposta.

53.3.11 Tenders Pending

Il-President irrimakra li minhabba volum ta' xogħol, is-sejha għal Ufficċjal ta' kordinament Ewropew kif ukoll fuq PR ser tinhareg f' Jannar. Dan b' konformita mad-deċizjoni li ttieħdet f' Ottubru li ghadda.

53.4 Approvazzjoni Skeda tal-Pagamenti Nu. 52

53.4.1 Fuq proposta tal-President li ġiet issekondata minn Dr. Samuel Azzopardi u Chev Paul Farrugia u ġiet approvata l-iskeda ta' pagamenti għall-perjodu ta' bejn l-24 ta' Novembru 2021 u l-21 ta' Dicembru 2021 li kienet tammonta għall-€159,011.52.

53.5 Preżentazzjoni u approvazzjoni tal-Performance Appraisals tas-Segretarju Eżekuttiv u ħaddiema AKL.

53.5.1 Is-Segretarju Eżekuttiv poġġa għad-diskussjoni r-rapporti tal-Performance Appraisals tal-ħaddiema filwaqt li talbet li tiġi skużata mill-kamra sabiex l-Eżekuttiv ikun jista' jiddiskuti kemm l-Appraisals tal-ħaddiema kif ukoll tas-Segretarju Eżekuttiv li kellha tkun prezentata mill-President.

53.5.2 Wara īlin ta' diskussjoni, is-Segretarju Eżekuttiv reġgħet daħal għal-laqgħa fejn kienet infurmata li l-performance appraisals kienu ġew approvati kif prezentati.

53.6 Affarjet oħra

53.5.1 Is-Sur Jesmond semma li f' isem is-Sindki li jappartjenu Reġjun Nofsinhar li jinstabu kkonfonduti li toroq qed jitħallu mħaffrin u parti li huma ferm perikoluži qed jingħabar ħafna ilma fihom. Il-President semma li l-Kunsilli Lokali għadhom jingħtaw allokazzjoni għall-manutenzzi ta' toroq, għaldaqstant huwa l-Kunsill li mhux qed jieħu azzjoni u jirranga dawn it-toroq.

53.5.2 Il-President ha l-opportunita' sabiex jirringazzja lill-Eżekuttiv tal-AKL li din kienet l-aħħar laqgħa għal din il-leġislatura. Semma li kien ta' unur għalih li jaħdem ma' kull Membru li kien hemm fl-AKL u irriġgħ jahdem bl-kontribut u s-sopport li dejjem sab.

Il-Membri tal-Eżekuttiv kollha rreċiprokaw dan irriġgħazzjament u wrew ix-xewqa li l-AKL tibqa' taħdem bl-andament li kienet għaddejja bih tul dawn l-aħħar snin.

Il-President semma li r-riżultat ta' Ottubru, fl-elezzjoni jiet tal-AKL jitfa' responsabbilita' akbar fuqu. Semma li jwiegħed li ser jibqa jahdem bl-istess mod fejn kulhadd ikollu c-cand jghid dak li jahseb u jixtieq, dejjem jekk l-intenzijni tkun wahda

tajba u mhux partiggjana, li b' xi mod tista' tfixxkel l-operat u l-hidma tal-Assoċjazzjoni. Filwaqt li stieden lill-Membri li mhux ser jibqgħu jagħmlu parti mill-Eżekuttiv li jekk kemm-il darba tkun ix-xewqa tagħhom li jkomplu jaġħtu kontribut, il-bieb tal-Assoċjazzjoni dejjem ser ikun miftuħ fejn ihossu li jistgħu jaġħtu kontribut.

Qabel l-agġornament il-President wera x-xewqa li wara l-ewwel laqgħha tal-Eżekuttiv il-għid, tinstab data biex tigi organizzata ikla bejn il-membri l-għadha, sabiex ikun hem mic-cans li wieħed isir jaf aktar 'il kollegi tieghu.

53.6 Aġġornament

- 53.6.1 Il-Laqgħa aġġornat fis-sebghha u nofs ta' filgħaxija. L-Eżekuttiv qabel li għandu jerġa' jiltaqa' it-Tlieta, 18 ta' Jannar 2022 fil-ħamsa u nofs ta' filgħaxja fil-Binja tal-AKL, ġewwa l-Marsa.



Lianne Cassar
Segretarju Eżekuttiv

Dawn il-minuti ġew approvati fil-Laqgħa tal-Eżekuttiv Nu.1 li nżammet nhar it-Tlieta, 18 ta' Jannar fil-ħamsa u nofs ta' filgħaxja.



Mario Fava
President